
uchChiShTagaNeshastavarAjaH

ఉచిచ్ఛిష్టగణేశస్తవరాజః

Document Information



Text title : uchchhiShTagaNeshastavarAjaH

File name : uchchhiShTagaNeshastavarAjaH.itx

Category : stavarAja, ganesha

Location : doc_ganesha

Author : Traditional

Transliterated by : Ravin Bhalekar ravibhalekar at hotmail.com

Proofread by : Ravin Bhalekar ravibhalekar at hotmail.com, NA

Description-comments : rudrayaamaletantre haragauriisa.nvaade

Latest update : September 06, 2005, May 2, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2022

sanskritdocuments.org

ఉచిష్టగణేశస్తవరాజః



శ్రీ గణేశాయ నమః ।

దేవ్యువాచ ।

పూజాస్తే హ్యనయా స్తుత్యా స్తువీత గణనాయకమ్ ।

నమామి దేవం సకలార్థదం తం సువర్ణవర్ణం భుజగోపవీతమ్ ।

గజాననం భాస్కరమేకదంతం లమ్బోదరం వారిభవాసనం చ ॥ ౧ ॥

కేయరిణంహారకీరీటజష్టం చతుర్భుజం పాశవరాభయాని ।

సృణిం చ హస్తం గణపం త్రినేత్రం సచామరస్త్రీయుగలేన యుక్తమ్ ॥ ౨ ॥ సృణింవహస్తం

షడక్షరాత్మానమనల్పభూషం మునీశ్వరైర్భార్గవపూర్వకైశ్చ ।

సంసేవితం దేవమనాథకల్పం రూపం మనోజ్ఞం శరణం ప్రపద్యే ॥ ౩ ॥

వేదాంతవేద్యం జగతామధీశం దేవాదివన్ద్యం సుకృతైకగమ్యమ్ ।

స్తమ్భైరమాస్యం నను చన్ద్రచూడం వినాయకం తం శరణం ప్రపద్యే ॥ ౪ ॥ నవ
చన్ద్రచూడం

భవాఖ్యదావానలదహ్యామానం భక్తం స్వకీయం పరిషిञ్చితే యః ।

గణస్తుతామ్భోభిరనన్యతుల్యం వందే గణేశం చ తమోఽరినేత్రమ్ ॥ ౫ ॥ తమాలసీలమ్

శివస్య మౌలావవలోక్య చన్ద్రం సుశుణ్డయా ముగ్ధతయా స్వకీయమ్ ।

భగ్నం విషాణం పరిభావ్య చిత్రే ఆకృష్టచన్ద్రో గణపోఽవతాన్నః ॥ ౬ ॥

పితరుజ్జటాజుటతటే సదైవ భాగీరథీం తత్ర కుతూహలేన । విలోక్య భాగీరథీం

విహర్తుకామః స మహీధ్రపుత్ర్యా నివారితః పాతు సదా గజాస్యః ॥ ౭ ॥

లమ్బోదరో దేవకుమారసజ్జైః క్రీడన్కుమారం జితవాన్నిజేన ।

కరేణ చోత్తోల్య ననర్త రమ్యం దన్తావలాస్యో భయతః స పాయాత్ ॥ ౮ ॥

ఆగత్య యోషైర్హర్షరినాభిపద్యం దదర్శ తత్రాశు కరేణ తచ్చ ।

ఉద్ధర్తుమిచ్ఛన్విధివాదవాక్యం ముమోచ భూత్వా చతురో గణేశః ॥ ౯ ॥ విధివాటువాక్యం

నిరన్తరం సంస్కృతదానపట్టే లగ్నం తు గుణ్ణాద్భ్రమరావలీం వై ।

తం శ్రోత్రతాలైరపసారయంతం స్మరేద్ధజాస్యం నిజహృత్సరోజే ॥ ౧౦॥

విశ్వేశమాల్నితజహ్నుకన్యాజలం గృహీత్వా నిజపుష్కరేణ ।

హరం సలీలం పితరం స్వకీయం ప్రపూజయన్వస్తిముఖః స పాయాత్ ॥ ౧౧॥

స్తమ్భేరమాస్యం ఘుస్పణాఙ్గరాగం సిన్ధూరపూరారుణకాంతకుమ్భమ్ ।

కుచన్దనాల్లిష్టకరం గణేశం ధ్యాయేత్స్వచిత్తే సకలేష్టదం తమ్ ॥ ౧౨॥

స భీష్మమాతుర్నిజపుష్కరేణ జలం సమాదాయ కుచౌ స్వమాతుః ।

ప్రక్షాలయామాస షడాస్యపీతౌ స్వార్థం ముదేఽసౌ కలభాననోఽస్తు ॥ ౧౩॥

సిఞ్చామ నాగం శిశుభావమాప్తం కేనాపి సత్కారణతో ధరిత్ర్యామ్ ।

వక్తారమాద్యం నియమాదికానాం లోకైకవన్ద్యం ప్రణమామి విఘ్నమ్ ॥ ౧౪॥ విఘ్నం

విఘ్ననాశనమిత్యర్థః

అలిఙ్గితం చారురుచా మృగాఙ్గా సమ్భోగలోలం మదవిహ్వలాఙ్గమ్ ।

విఘ్నోఘవిధ్వంసనసక్తమేకం నమామి కాంతం ద్విరదాననం తమ్ ॥ ౧౫॥

హేరమ్బ ఉద్యద్రవికోటికాంతః పఞ్చాననేనాపి విచుమ్భితాస్యః ।

ముసీన్సురాన్భక్తజనాంశ్చ సర్వాన్స పాతు రథ్యాసు సదా గజాస్యః ॥ ౧౬॥

ద్వైపాయనోక్తాని స నిశ్చయేన స్వదన్తకోట్యా నిఖిలం లిఖిత్యా । ద్వైపాయనోక్తం

సువిచార్య యేన

దన్తం పురాణం శుభమిన్ద్రమాల్నిస్తపోభిరుగ్రం మనసా స్మరామి ॥ ౧౭॥ సుతమిన్ద్రమాలేస్తమగ్ర్యరూప

క్రీడాతటాన్తే జలధావిభాస్యే వేలాజలే లమ్బపతిః ప్రభీతః ।

విచిన్త్య కస్యేతి సురాన్స్తదా తం విశ్వేశ్వరం వాగ్భిరభిష్టువన్తి ॥ ౧౮॥

వాచాం నిమిత్తం స నిమిత్తమాద్యం పదం త్రిలోక్యామదదత్తునతీనామ్ ।


సర్వైశ్చ వన్ద్యం న చ తస్య వన్ద్యః స్థాణోః పరం రూపమసౌ స పాయాత్ ॥ ౧౯॥


ఇమాం స్తుతిం యః పఠతీహ భక్త్యా సమాహితప్రీతిరతీవ శుద్ధః ।

సంసేవ్యతే చేన్దిరయా నితాన్తం దారిద్ర్యసంఘం స విదారయేన్నః ॥ ౨౦॥

॥ ఇతి శ్రీరుద్రయామలతన్త్రే హరగౌరీసంవాదే

ఉచ్చిష్టగణేశస్తోత్రం సమాప్తమ్ ॥

——
uchChiShTagaNeshastavarAjaH
pdf was typeset on January 23, 2022

——
Please send corrections to sanskrit@cheerful.com

